

**Newspaper:** Maharashtra Times

**Article dated:** 30<sup>th</sup> July, 2019

**Article regarding Mathematrix**

# गणितासोबत झाली गट्टी !

## पोदारमध्ये मॅथेमॅट्रिक्सची धूम

रोहित पाटील, पोदार कॉलेज  
muntainbox@gmail.com

'भोलानाथ भोलानाथ उद्या आहे गणिताचा पेपर, पोटात माझ्या कळ येऊन दुखेल का रे दोपर...' हे आपण लहानपणापासून गात आणि ऐकत आलो आहोत. गणित म्हटलं की मुलांना त्याची भीतीच वाटते. पण याच गणितासारख्या विषयावर पोदारमध्ये एक फेस्टिव्हल साजरा करण्यात आला. 'मॅथेमॅट्रिक्स' हा गणित विषयासंबंधित फेस्ट नुकताच साजरा करण्यात आला. शाळेतील विद्यार्थ्यांपासून ते वृद्धांपर्यंत सगळ्यांना या फेस्टसाठी आमंत्रित करण्यात आलं होतं. या फेस्टचा 'महाराष्ट्र टाइम्स' मीडिया पार्टनर होता.

यंदा 'मॅथेमॅट्रिक्स'ची 'सिम्युलसिटी टू कॉम्प्लेक्ससिटी' अशी थीम होती. या फेस्टिव्हल अंतर्गत क्लासिकल, प्रो-क्लासिकल आणि निओ-क्लासिकल ऐरा अशा वेगवेगळ्या प्रकारची प्रदर्शने भरवण्यात आली होती. रंग आणि गणित, विज्ञान आणि गणित अशा निरनिराळ्या विषयांचा यात समावेश होता. या प्रदर्शनांच्या माध्यमातून गणितातील विविध संकल्पना सोप्या करून सांगण्यात आल्या. तसेच गणितातील तज्ज्ञांचे सिद्धांत नवनवीन मॉडेलच्या माध्यमातून दाखवण्यात आले. या फेस्ट अंतर्गत निरनिराळ्या स्पर्धा भरवण्यात आल्या होत्या. 'बॅटल ऑफ बिड्स', 'न्यूमरे आर्ट्स', '४ डी क्विझ' यांसारख्या नवनवीन स्पर्धा भरवण्यात आल्या. या स्पर्धेमध्ये शाळा आणि इतर कॉलेजांच्या



विद्यार्थ्यांनी मोठ्या प्रमाणात प्रतिसाद दिला. त्याचप्रमाणे यावर्षी 'मॅथेमॅट्रिक्स'मध्ये एक नवीन प्रकल्प सादर करण्यात आला, तो म्हणजे 'होलोग्राम इफेक्ट'. त्याच्या

माध्यमातून सगळ्यांना गणितातील वेगवेगळ्या संकल्पना क्रिएटिव्ह पद्धतीने सांगण्यात आल्या.